

21216 – پەيغەمبەرئەلەيھىسسالامنىڭ ئۇخلاشتىكى پرىنسىپى

سۇئال

پەيغەمبەرئەلەيھىسسالامنىڭ قانداق ئۇخلايدىغانلىقىنى بىلىشنى خالايمەن؟، پەيغەمبەرئەلەيھىسسالام كارىۋاتتا ئۇخلامتى ياكى يەردىمۇ؟ ئۇخلاشتىن بۇرۇن ئوقۇيدىغان مۇئەييەن دۇئا بارمۇ؟. بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل مەدھىيىلەر ئالەملەرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ئۇلارغا ئەگەشكەن كىشىلەرگە ئاللاھنىڭ رەھمەت سالاملىرى بولسۇن.

پەيغەمبەرئەلەيھىسسالام بەزىدە كۆرىپىدە، بەزىدە تېرىدە، بەزىدە بورىدا يەنە بەزىدە كارىۋاتتا، بەزىدە قۇمدا بەزىدە قارا تاغارنى سىلىپ ئۇخلايتتى.

ئاباد ئىبنى تەمىم تاغىسىدىن بايان قىلىپ، تاغىسى مۇنداق دەيدۇ: مەن پەيغەمبەرئەلەيھىسسالامنى مەسچىتتە بىر پۇتىنى يەنە بىر پۇتىغا مىنگەشتۈرۈپ ئوڭىسىغا ياتقانلىقى كۆردۈم دەيدۇ. [بۇخارى رىۋايىتى 475-ھەدىس. مۇسلىم رىۋايىتى 2100-ھەدىس].

پەيغەمبەرئەلەيھىسسالامنىڭ كۆرىپىسى؛ ئىچىگە خورمىنىڭ يۇمشاق پاخاللىرى ئېلىنغان تېرە ئېدى، ياستۇقىمۇ ئېچىگە يۇمشاق خورما پاخىلى ئېلىنغان خالتا ئېدى.

مەقسەت: كۆرىپىدە ئۇخلاپ ئۈستىگە يېپىنچا يېپىناتتى، ئاياللىرىغا مۇنداق دېگەن: «جىبرائىل ئەلەيھىسسالام مەن پەقەت ئائىشەنىڭ يوتقىنىدا ياتقىنىمدا كەلدى». [بۇخارى رىۋايىتى 3775-ھەدىس].

پەيغەمبەرئەلەيھىسسالامنىڭ ياستۇقىمۇ ئېچىگە يۇمشاق خورما پاخىلى ئېلىنغان تېرە ئېدى.

ئۇخلاش ئۈچۈن كۆرىپىگە كەلگەندە، مۇنداق دەيتتى: «ئى ئاللاھ! سېنىڭ ئىسمىڭ بىلەن ياشايمەن ۋە سېنىڭ ئىسمىڭ بىلەن ئۆلىمەن». [بۇخارى رىۋايىتى 7394-ھەدىس].

ئىككى ئالقىنىنى جۈپلەپ ئۇنىڭغا سۈپلەيتتى، ئىككى ئالقىنىغا ئىخلاىس سۈرىسى، پەلەق ۋە ناس سۈرىسىنى ئوقۇپ، ئاندىن ئۇنىڭ بىلەن بەدىنىدىن قولى يەتكەن ئورۇننى سىلايتتى، ئالدى بىلەن بېشى ۋە يۈزىنى سىلايتتى، بۇنى ئۈچ قېتىم تەكرار قىلاتتى.

ئۇخلىغاندا ئوڭ تەرىپىنى بېسىپ ياتاتتى، ئوڭ ئالقىنىنى ئوڭ مەڭزىنىڭ ئاستىغا قويىتتى، ئاندىن مۇنداق دەيتتى: «ئى ئاللاھ! بىزنى بەندىلەرنى قوزغايدىغان كۈننىڭ ئازابىدىن ساقلىغىن، كۆرىپىسىگە ئورۇنلىشىپ مۇنداق دەيتتى: بىزگە يېمەك بەرگەن، سۇغارغان، كۇپايە قىلغۇدەك رىزىق بەرگەن، ياتىدىغان ئورۇن بەرگەن ئاللاھ تائالاغا ھەمدىلەر بولسۇن. تۇرمۇشىغا كۇپايە قىلغۇدەك رىزىق ۋە ياتىغان ئورنى يوق نۇرغۇن كىشىلەر بار» [مۇسلىم رىۋايىتى].

يەنە پەيغەمبەر ئەلەيھىسسالام كۆرىپىسىگە ئورۇنلاشقاندا: «ئى ئاللاھ! ئاسمانلار، زېمىنلەر ۋە كاتتا ئەرەشنىڭ رەببى، بىزنىڭ رەببىمىز ۋە بارلىق نەرسىلەرنىڭ رەببى بولغان ئاللاھ!، دان-ئۇرۇقلارنى ياراتقۇچى، تەۋرات، ئىنجىل، پۇرقانى نازىل قىلغۇچى ئاللاھ!، ساڭا سېغىنىپ سەن كوكۇلىسىدىن تۇتۇپ تۇرغان بارلىق يامانلىق ئىگىلىرىنىڭ يامانلىقىدىن پاناھ تىلەيمىز. سەن ھەممىدىن بۇرۇن سەندىن ئىلگىرى ھېچ نەرسە يوق، سەن ھەممىدىن كېيىن سەندىن كېيىن ھېچ نەرسە يوق، سەن ئاشكارا سىنىڭ ئۈستىڭدە ھېچ نەرسە يوق، سەن يوشۇرۇن سىنىڭ ئاستىڭدا ھېچ نەرسە يوق، بىزنىڭ قەرزىمىزنى ئادا قىلغىن، بىزنى كەمبەغەلچىلىكتىن قۇتقازغىن». [مۇسلىم رىۋايىتى 2713].

پەيغەمبەر ئەلەيھىسسالام ئۇيغۇسىدىن ئويغاندا مۇنداق دەيتتى: «بىزنى ئۆلگەندىن كېيىن تېرگۈزگەن ئاللاھقا ھەمدىلەر بولسۇن، ئاللاھنىڭ دەرگاھىغا قايتىمىز» [بۇخارى رىۋايىتى 6312-ھەدىس]. ئاندىن مىسۋاك قىلىپ بەزى ۋاقىتتا ئالى ئىمران سۈرىسى 190-ئايەتتىن 200-ئايەتكىچە ئوقۇيتتى.

مۇنداق دەيتتى: «ئى ئاللاھ! ساڭا ھەمدىلەر بولسۇن! سەن ئاسمانلار، زېمىنلەر ۋە ئۇنىڭدىكى ھەممە نەرسىنىڭ نۇرى، ئى ئاللاھ! ساڭا ھەمدىلەر بولسۇن! سەن ئاسمانلار، زېمىنلەر ۋە ئۇنىڭدىكى ھەممە نەرسىنى ئىدارە قىلىپ تۇرغۇچى، ساڭا ھەمدىلەر بولسۇن! سەن ھەق، سېنىڭ ۋەدەڭ ھەق، سەن بىلەن ئۇچرىشىش ھەق، جەننەت ھەق، دوزاخ ھەق، پەيغەمبەرلەر ھەق، مۇھەممەد ئەلەيھىسسالام ھەق، قىيامەت ھەق. ئى ئاللاھ! ساڭا بويسۇندۇم، ساڭا ئىمان ئېيتتىم، ساڭا تەۋەككۈل قىلدىم، ساڭا قايتتىم، سېنىڭ سەۋەبىڭ بىلەن دەۋالاشتىم، سەندىن ھۆكۈم تەلەپ قىلدىم، مېنىڭ ئىلگىرىكى ۋە كېيىنكى، يوشۇرۇن ۋە مەخپى قىلغان بارلىق گۇناھلىرىمنى مەغپىرەت قىلغىن. سەن مېنىڭ ئىلاھىم، سەندىن باشقا ئىبادەتكە لايىق ھېچ ھەق مەبۇد يوقتۇر» [بۇخارى رىۋايىتى 1120-ھەدىس].

پەيغەمبەر ئەلەيھىسسالام كېچىنىڭ ئەۋۋىلىدە ئۇخلاپ ئاخىرىدا تۇرۇپ كېتەتتى، بەزىدە مۇسۇلمانلارنىڭ مەنپەئەتى ئۈچۈن كېچىنىڭ ئەۋۋىلىدە ئۇخلىمايتتى، ئىككى كۆزى ئۇخلىغان بىلەن دىلى ئۇخلىمايتتى، ئۇخلىغان ۋاقىتتا ئۇنى ھېچ كىشى ئويغاتمايتتى، ئۆزى ئويغىناتتى.

سەپەردە كېچىدە ئارام ئېلىش ئۈچۈن تۇرغاندا ئوڭ تەرىپىنى بېسىپ ياتاتتى، ئەگەر تاڭ يورۇشتىن ئىلگىرى ئارام ئالماقچى بولسا، ئىككى جەينىكىنى يەرگە تېرەپ بېشىنى ئالقىنىنىڭ ئارىسىغا قويىتتى، ئۇخلىغاندا ئوتتۇرھال ئۇخلايتتى، ئۇيغۇنىڭ پايدىلىق بولغىنى مۇتەخەسسىسلەرنىڭ قارىشىچە بىر كېچە-كۈندۈزنىڭ ئۈچتىن بىرىگە توغرا كەلگەندۇر يەنى سەككىز سائەت ئەتراپىدا.



[زادىل مىئاد "1-توم 155-بەت].

ئاللاھ ھەممىدىن ياخشى بىلگۈچىدۇر.